

ব্ৰাীৱী ককনআউ

ইনেগী বিড়ি

ব্ৰাীৱীসি ঐথোয়গী ইপন্ত্ৰৌ হোয়গী হাঙক্কাঁনি । ইপন্ত্ৰৌসি মঙাও খৱা অদুম থী। মশাদি য়ান্না নাল্লি। অমোৎ-অকায়গী থবক কয়গী তৌদে। নুংঙাইবা পামথ্ৰবা ইপন্ত্ৰৌনি। লৌ খৱা লৈবদৰ্গী ফৌ- চেঙগীদি থৌইদোক্কা ৰাস্তে। কুম খুদিংগী চাবা লেমদুনা ভাইথোক্কাই। মতমদ্ ইঙ্খোলসু অদুম চাউনে। ইঙ্খোলদা মতম মতমগী ওইবা এঞ্জাং-নাপি মৱাং কায়না থাই। কোবি, হঙ্গাম, হুৱাই থৱাক, হুৱাই মূৰী, কোলি হুৱাই, আলু, মোৱোক, মৱাং কায়না লৈ। ইঙ্খোলদা পোলাং অমা পায়ৱগা থোকখিবদা এঞ্জাং থোংনবা অদুম ফংই। অদুবু অহাওবা চাবা পান্না ইপন্ত্ৰৌগী য়েংদুনা ইমাবোক থাবল্লৈনা ঈন চিংবা হেক হেক চংলি। ঈশিং ঈনৌ তৱকপা, নোংজু পস্থাদা, অদুই ৰা ঙক নংত্ৰসু অটৈ অটৈ মতমদসু পুন্ত্ৰি থোংবান মৱাং কায়না লৈবনিনা নুংখিলাদা থাবা ঈনদু হেক হেক শোনবদা ঙাৱৌদি অদুম ফাই।

ইমাবোক থাবল্লৈনা নুংদাংদা ঈন চিংবা থোক্ৰিসি মৱম লৈ। ইমাবোকসি বিড়ি য়াম থক্কা্লি। ঈন চিংবদা বিড়িসি চিং-চিংদুনা থকপসিনি মানা য়াম পামজৱিসে। অদুনা ঈন চিিবা হায়সি ইমাবোন্ধী তৌদ-য়াদ্ৰবা ৰুটিন ওইবা থবকনি। ইমাবোকসি লৈশাৱিঙেদগী হৌনা মোই মবোন্ধী হীদাক হানবা, ফুঙ্গাদগী বিড়ি চহ্ৰদগী অদুম হৈৱকপনি হায়। ইমাবোকনা লৈশাৱিঙৈদা বিড়ি থকই হায়বসি ইপন্ত্ৰৌনা খঙদবজাৎনি। হেক লুহোংলকপদগী অদুম লোমা লোমা থকপা হৌৱে হায়। মৌ অনৌবীনা বিড়ি লেবা ফৱক তানি হায়দুনা মাগী অৱোনবা লুবাজ্ঞা লুহোংবা থিল্লকপদা বিড়ি মপুন ২ ০মুক থেমা লৈৱগা লোমা পুৱকই হায়ৱিপোংনি। নুংদাং কোন ফেংবা, মী তাল্লক, খোঙহাম-খুংহায়া মনুং চঙবদা ইমাবোকসি বিড়ি য়েগ্গা ফুং ফুং অদুম চিংবজাৎনি। ইপন্ত্ৰৌনা চি়নবা হৌৱকপসি লুহোং মতুং চহী ওল্লকপগী অদুৱাইদিন হায়। নোংমা পোং অমা থিবদা ইমাবোন্ধী মোনপাক মখাদা বিড়ি মপুন অমা লৈৱহুজাৎনি। নুমিৎতু ঈৱাং মচা অমা তৌঁনে হায়।

“বিড়িসি কাইদৈনা?”

“কদই গীৱকও, য়ুমদা মী পোং লাকপদা লামবা হায়না লৈৱগা থয়নি” ইমাবোন্ধা মুগ্গগা হায়জাংনি।
“নঙবু মী লাকপদা বিড়ি অমভা লানবা উদেদা, নহানসু মনীংগী তচৌ মেৱাদু লাক্গাা ফনা কুঁইনা ফল্লম্মী। হীদাক হান্দৌসু টিকি লেত্ৰে হায়না হান্দ্ৰে, মানা মৈখু অমতং থকনীংদুনা তৌবদফাও নঙ বিড়ি মচৈ অমা পুথোক্কা নীথকখিদৈনা”

“ইহে অদ্দি ঐ তশেনা লৈ হায়বা কাউবু কাউই”

“হুম ঐদি য়াম চিঁইনৈ, নহানসু মনুং অচৌবা চঙবদা বিড়ি অমা লৈবাজ্ঞা য়ৈশিন্দুনা মুখংলম্মী, বিড়ি মনম ৰা-ৰা লৈৱম্মী। কনামতা চঙখিবা নঙে, নঙনা হেক থোৱকপগা ঐনা চঙবনি। থাবল্লৈ নঙবু...”

“ঐ কৈদৌৱবা, অদুঙহা জুং চাদবা ৰাদু তানীংদেকো”

ঈৱাং থাংতঙা লোইশিনখি হায়না ইপাৱা ঐবু মাগী মনঙ্গদা ফুৱি শিকহন-শিকহম্মা লীবনি। ঐ য়ান্না নোক্ৰীংখি অদুনা হংখি।

“ইপন্ত্ৰৌ ইমাবোকসিবু বিড়ি থকজাংলনে”

ইপন্ত্ৰৌনা মশাদু খৱা চেপতক তৌৱগা নোকখোৱৰুগ্গা লীৱকই।

“থকই-থকই, ঐনা মসিদবু অমুক্তা ময়েংলগে হায়দনা নুংদাং চাকচা তোল্লগা ঈন শোনবা পুন্ত্ৰিদা চংখিবদুদা ঐনা মডু লোমা ইট্টৈ। অদুগদি মানা ঈনখি শোনহ্ৰদনা বিড়ি মচৈ অমা পুথোৱৰুগ্গা চম্য়গা নে-না তানা থকৈ। অদুদগী মচ্চিদা বিড়িদু চ্চগ্গা মখুং অনীনা ঈনগী থৌৱি পায়দুনা চিংখংলিঙৈদুদা ঐনা- থাবল্লৈ হায়না থংকৌ কৌবদুদা মানা অমুক্তং খংলগা মচ্চিদগী বিড়িদু ফু লাউনা কামথোকপদুদি হায়-হায়...”

“অদুদগী কমদৌৱে”

“ঐনা শাওদনা নুমিৎতুদা দম-দম খৱা য়েৱেদনা মনঙ্গন অপাকপদুদা। মাসু কৈসু হায়দে। নঙনা ফুনীংথৈ ফুজৌ, মীঙোন্দা হায়দোক্কা হায়না ৰামেল্লি। ঐনা শাওনো মানা ঙসাই ফনেক মচ্চিদা য়েপখিবা বিড়ি মপদু মুগ্গগা থুদেকই অদুগা ঈশিংদা থাঐে। নুমিৎতুদে নমাবোঙু বিড়ি থকখিদ্ৰে”

ইপন্ত্ৰৌদু নুংশি, কুইৱে লৈখিদবা মানা লীৱহা ব্ৰাীসি মখল মখলনি। নুংদাং অথেংবদা নুপী কোয়বা চৎপদা ভুৱেল থোংনুং লানবদা লাই থেংনবগী ব্ৰাীসু লৈৱি। মথং তাক্সা অমদা অমুক লীজৱক্কাে।**¶**

- নৱেন্দ্ৰ নিঙোহ্না

(...লমায় ৬কী মখা)

- “অদো নঙনা অদুদা অসুক য়ান্না থৰায় যাওশিল্লিৱদুবু কৱিগীনো?”

- “ঐ মদু খঙদে। অদুবু ঐনা খাঙবা ঙ্ফগী ৰাংমদা কৱিঙহা ৰাখল অমনা কন্না ইনশিল্লিক্ৰি, হৌথ্ৰবা পুসিগী লামামাংনু হঙ্গংনা য়েংনবা, থায়নগী মৰুপশিন্দু থিৱগা ঐগী ঙসিগী পুসিসি মমাঙগা শমজিন্নদুনা পুসিগী তৎনবদা মৰী অমা থল্লবা কন্না খল্লক্ৰি। হৌথ্ৰবা পুসিদু নুংঙাইবনিদা, আশানা থনবনি, ৰাখল পাক্ৰম্মী, মালেম অসি পুগ্গপ হান্না চল্লয়নি। থমোয়না শেংনৱিবা, ফজনৱিবা, শিক্ৰিবা অঙাংগী মমিৎকুম তৰু তৰুৱয়নি। মৰুপ! ঐ থবক কাউবা ঙমদে, মদুদা ঐ খন্দুনা লৈৱবনি, ঙসিগী ঐগী পুসিসি কঙ্কনবা। নঙ কৱি থল্লি, ঐবু মাংলদা ফুড়া শাবা ভৱড়া?”

- “অদুদগী কৈদৌৱা?” ঐনা অমুক হংজিল্লি।

- “খঙদে, ঐসে জনগী লান মতুংদগী কোয়চৎ চংলিবনি, অৱিবা মৰুপশিং উনবা। ৰা হায়বু অদ্দি। অমা উনৰুবা হৌবদগীদি মথঙ মথঙ সুম উননিংঙকপনা লৈফম খঙদ্রে। অদুদগী মৰুগুগী নুংশি ব্ৰাীৰ্দু অমুক নীংশিলকপদগীদি মাবু উননিংবনা শিদৌৱে। মাবু থিৱিবনি। অদুবু মৰুপ অমতনা মাগী ব্ৰাীসি নীংশিংনদ্রে। অদুনা ঐগী কীতমসি লুশিল্লক্ৰে, মৰুগু উননিংবনদি লৌহিৱে। অৱিবা মৰুপ পুথ্ৰদা হংদুনা লাক্ৰিবনি মথোয় অনীগী নুংশি ব্ৰাীৰ্দু কমদৌগ্ৰদে, কমদৌনা নুপীদু অমুক থেংনখিবগে হায়না। অদুবু হঙ্গদৌৱিবসি মৰুপ নঙদা ঙাইশিল্লি। অদুগিনি ঐনা ঙসি ফুং ফাঙিল্লিক্ৰিবা। অদুনা নঙনা অমুক্তা নীংশিংবীযু। ঐগী ৰাখলসি খিত্তা য়াংজগে।”

- “মঙসি মচিং-মশোন নাইবা মীনি, মৰুপ। ঙসিনা অমুক হেঞ্জিল্লম্য়ে। কৱিগীনো নঙনা সিঙহা তঙাইফদবা নতবসিদা অদুক খনজিল্লিৱা?”

- “নঙনদি তঙাইফদবা নতবা হায়ৱি। ঐদি ইশাসি অনী থোন্ধে। নুংদা ঐ অনী মুক্ৰিৱ, মনঙ্গল ওল্বেক্ৰিৱ, হেক ঐগী হৌথ্ৰবা পুসি থাঐদেক্ৰুবদা। হৌথ্ৰবা পুসি হায়বু কৱিনো, মসি মতবু নভেনে, মৰুপ। মসি নঙনি, ঐনি, মৰুপ ময়ামদ্দি, থাননগী। হৌথ্ৰবা মতমদ্ ঐথোৱা পুন্না মচু শংখিবনি, ঐথোয় পুন্না মচু অহমমনি, মচু ময়ামদু পুগ্গপ পুগ্গগা কেনভাস অদু থনত্ৰিবনি, আ! নহা ওইৱিঙেগী পুসিদো মালেম থনখিবনিদা। অদুনা ঐথোয়গী মচু ময়ামদু হেক পুনশিনবা ঙমত্ৰিঐথে ঐগী হৌথ্ৰবা পুসি অমুক হম্মা শাগৎপা ঙম্য়েইদৌৱি। অদুগী মথক্তা মৰুপ অদুগী নুংশি ৰাীৰ্দুনা মোমোন মীানোক ওইখি, ঐথোয়গী মচু ময়াম্গ্ৰদা। অদুনা মহাক য়াওত্ৰবদা কৈদৌৱনি হৌথ্ৰবা মতমদ্। নঙসু খল্লদে, “গ্ৰোেকোন্দা” বু কৱি লেমহৌৱিগে মাগী মোমোন মীানোঙু লৌথোক্গগা। মৰুগুগী ৰাীৰ্দো, কৱিবু ওইখিৱমগবা, থুংনদুনা নুংঙাইবা পোলোইবু ওইৱিৱা, নংত্ৰগা কায়নবনা পোলোইবু ওইৱিৱা? ওইনীংবা ওইসনু, ঐনা পামজবদি ঐথোয়গী নহা ওইৱিঙেগী, য়েমীংথাগী মতমদ্ অমুক হিংগংহনবনি নীংশিংদুনা, য়েমীংথানা চহী খুদিংগী নিংখমথা লৌইৱগা হেক হেক হল্লকপঙম।”

- “মৰুপ! নঙ হান্নগী ‘মশীং অনীগী লায়না’ দা অমুক হঞ্জিল্লে, নংত্ৰা? সহৱ অনী, ঊপা অনী, শাবী-শানৌ, নুংঙাই-পোলেই, অৱা-পোলেই, অদুবু মৰুপ, পুসি হায়বসি অদুন্না জেঙন জেঙনবা লৈই লৈবা নভে, মসিদি পুন্মক্ৰৱ তাল্লিগা ওঁৱকপনি। শেংতোল্ৰবা য়াবা নভে। অদুননি নঙগী ৰাখলনা, য়েমীংথানিা হৌদেঙ্কপা, চিঙাওনা য়াকয়হল্লকপা, অৱাৱা ৰাৱী কয়না চিখেঙ্কপা, নঙগী ৰাখলদুনা পোৎসি মপুম ওইনা পুথোকপা ঙম্ৰিভা?”

- “নঙনা হায়বা চুম্মি, ঐগী ৰাখল তশেংনা দৌথোন্ধে, অদুবু নঙনা থাজৰিগনি, ঐগী ৰাখলসে লূপথবা ঙমদ্রে, হৌথ্ৰবা, শিথ্ৰবা, পুসি তঙায়দুদা। অদুননি ঐনা থিৱিক্ৰিবা, মৰুপ অদু। অদুবু নঙসু মাবু নীংশিংবা থোন্ধে হায়বসিবু অচুশা ওইদৌৱিৱা?”

- “ঙাইথো, ঐ নীংশিংলমখিগে। ঐনা হেক নীংশিংলকপগা নঙোন্দা পাউদ্মক্ৰে।”

মৰুগু চংত্ৰে। মহাক হায়গা মাৱদে, মথম্য়োয় নীংবা কায়না হনত্ৰে। মাাদা নভে, ঐসুনি, পুসিবু লৌইনা নীংশিংদুনা লৈবা ঙমগদা? মহাক চংত্ৰবা মতুংদদি ঐ নমদুনা খন্ত্ৰবা হৌৱে, হৌথ্ৰবা পুসিৱোমদা। ঐনা পামখি, মৰুগু তায়দুনা কাউত্ৰিবদু নীংশিংহনবা, শিথ্ৰবদু হৌগংহনবা।”

অদুবু শিথ্ৰবদু হিঙ্গংহনবা ঐবু ঙমগদা?

অদুক ফজবা নুশি ৰাীৰুবু ঐনা হেজ্ঞা কাউথোক্কা? মৰুপনদি মদু নীংশিংবা হোংনবদা শিদৌৱে হায়ৱি। অদুবু ঐনা তঙনা থলহৌই : কৱহা মীনা মশাগী অদুক নুংশিবা ৰাীৰুবু কমদৌনা কাউথোক্ৰিবা?

জুন থা লৌইবগা ঐ পস্থদ্রে, নুংশি ৰাীৰ্দুদা য়াওৱিবা নুপীদু উনবা চংলে। মাদুদি নুংশিববু ওল্বেক্কা থাজনা লৈৱন্নি। জেক্সালেমদা, বেথলহেমদা। মৰুগুনা হায়বদা য়াওখিবা লমদুদা। মহাক্সা উলকই অকংবা বাদাম মসাদু, অদুম মাদি থন্নি। মানা ৰাৱী লীৱকই, ৰাীৰ্দু তাৱগা বাদাম উশাদু মহৌশাগী নাপুগা অঙৌবগা য়ামবা মচুদদা উৱকই। মানা হায়, “মহাঙ্কু লাক্ৰম্মী, মাগী ওজা কাঙবু অমগা পুন্না, অদুবু মাদি ৰাউফে ঙাঙদুনা লৈখি, ৰায়াম ঙাঙদুনা লৈখি। ঐনা ময়ামদুবু লাইত্ৰেৱিদা পুশিল্লি, ঐনা থমজিঙ্ৰিবা লাইৱিকশিং অমদি অটৈ অতাঙবা পোৎলমশিংদু উৎচনীংদুনা। অদুনা মানা অকংবা বাদাম মসাদু হেক উথোকত্ৰে, মদুবু কৱিগী থম্ৰিবনো হংলকই। ঐনা হায়খি, “বাদামদি ফেব্ৰুৱাৰী থাদা হেক হেক মপাল শাবনি।” অদুগদি মানা মৰী লৈনদনা, ৰাহহ্বেক খঙদনা চুঁত্ৰগী ৰা ঙাঙলকখি।”

ঐসু ৰাীৰ্দু ভাবদা ঙকখি। অদুবু মৰুপা ঐথোয়দা লাক্ৰগা ঙাঙলগ্না ময়ামদুদা খঙই। মহাক তশেংনা কাউবনি। ওজাশিং ময়াম চংলুই হায়বদু নুপীদুগী ফুলাদনি।

ঐ থাজৱে, মৰুগু কাউবা হায়বসি পোয়দে। মহাক নীংশিংনবা কন্না হোংনৱি হায়বসিসু পোয়দ্রে। অঙকপা পোংশক অমনা মাবু অসুক থীনা কাউবা ঙমহল্লবনি - নুংশি ৰাীৰ্দুগী হিৱোদু মহাক মশানি। মথোয়নীগী ৰাীৱনা পাখঙ ওইৱিঙৈদু মোমোন মীানোক ওইখিবনি।

অদ্দি ঐবু ৰাফমসি মৰুগুদা হায়ত্ৰসিৱা, মাগী ৰাখলদু খিতঙ য়াংজনবা। মদুবু ঐ তৌফম থোকপ্ৰা? ঐনা মাগী ৰাখলবু পোখাহনবা ঙমগদা?

মানা হায়ৱঙম, মহাক্সা সুম ৰাংখংচৱক্ৰবা, অদুগা ঐনা ইৱিৰা ৰাীৱমচাসি মানা থেংনদুনা পাজৰবা মতমদুদা খঙজৱসনু। মতমদুদা মাবু নীংশিংজবা ঙুন্মদা, মাগী চৱাংনৱিবা পুসিদু হৌথ্ৰবা মাগী নুংঙাইৰবা পুসি হিংথাংকমদুদা থাংজবা ঙুন্মদা? অদুগা মাগী হৌজিক্কা নাইতাম তাৱিবা পুসিদুদগী কঙ্কৱা ঙুন্মদা?

কাঁইনথংবদুদি বাদাম পান্নিদু লৈশাৎ তমখি, মথোয়নীসু উখি। য়েমীংথানা মোমোমখি, অদুবু লাইবক্ৰদি খাক্স নোকখি।**¶**

ইংৰাজিদা : সৰাফিক মগৱ

মৈতৈলোন্দা : সলাম তোহ্মা

(পেলেষ্টিনিগী ৰাৱীমচা)

মতম মতমগী ৰাফম

বসন্ত ঋতুনা লাকপদা কলচৰেল ফোৱমগী ঋতু

ঐথোয় মীওইবদি পোথাবা নাইৱি মহৌশাদি পোখাত্ৰি। ঐথোয় মীওইবদি ওইদবা

ঙাঙঙি, মহৌশাদি ওইদবা ঙাঙদে। মহৌশাদগী ঐথোয়না তন্মিংঙাইসি য়ান্না লৈৱি। অদুবু মহৌশাগী মতৌ তহ্ৰদি মীওইবনা মপোকসিদা ঙম্য়েই। মহৌশাবু নুংশিৱবদি মীওইবগী পুসি শাংগনি, অনা অয়েক লৈৱোই। মসি ঐগী থাজবনি। মীওইবনা মহৌশাদা লাল্লুবা মতমদদি মহৌশানা মাগী শাজৎ হোংলকই। মহৌশানা শাজৎ হোংলকপদা খুদোং থীবনা ঐথোয় মীওইবনা অমুক ফংই। মসিগী চক্ৰ অকোয়বসিদা ঐথোয় উংদুনা চংলি।

শাৱবা কালেনগী তেম্পাক লৈতুমসি নোংজু পান্থগী নোংনা তাৱৰুগা অমুক লৈখোম তানা পেংহল্লৱি। কালেন নুংশাগী মৈশানা য়েবদা খামদেৰুবা উনা নোংলিৰুা য়েবদা অমুক তেকখৎচৱি। খৌগংনৱৰা, লৈক্ৰক চংলবা মালেমদা নোংগী ঈশিংনা চুপশিলহুং দুনা উৱি-উপালশিংনা, হাইনা হুন্না মকা ফম্মা হৌজে। অৰীবা হায়বসি শিন্দোৰুৱগীদমক উৱি উপাল, পান্নী, মনা-মশিং পুন্মকসি নিংখম উলেন তাশিন্দুনা মনা কেলহল্লি, মকু হুহল্লি। মহৌশাগী লাংওনশিংগী মনুংদা ঐনা ঙকচবা অমদি খুাইদগী নুংশিবদি উনখা নঙলুৱবা মনা-মশিং, উৱি উপালদা তাইৱেন পুংফাই চাইথোকপীবঙম ৰাংচীংগী নোংনা খজিক চেংংহনবা হৌৱকপা নোংনা মশা শেংদোকপীবা মতম অসিনি। ৰাকচীংদা নোং তাব্ৰদি লৈপাক্ৰু লৈহহৈদে হায়নৱি। নোংদুনা অমুকসু কুংং শানা কন্না তাবদগী লৈখোম লৈনাং থোৰুগা অদুঙহা মফমদুসু লৈহহৈদে অমুকসু হায়নৱকই। মসিনা তাল্লিবদি ৰাকচীংদা নোং শোয়দনা তাগনি অদুগা কুঁইনা অমদি ফুদিং ফুনা চুৰা নোংদি ওইবাই হায়বনি। মসি ঐথোয়না শেমলুৰা নভে মহৌশানা ভৌজবা মচংনি। কায়দনা লাকপা মতৌনি। কুইদনা লাকই ৰাকচীংদগী ফাইৱেল। ফাইৱেলদগী লমতা চঙলকপসিদদি মহৌশানা গীৱকপা খুদোলশিংগী মনুংদা পু্কিং ৰাখল মচু মচু ময়াম অমা থেংনৱি। মীৱোলদা হায়বা তাৱবদি ঋতুৱাজ বসন্তা লাক্ৰে হায়নৈ। ঐথোয়গীদদি তেমা হায়বা যাদ্ৰি। মালহৌনৱে মালেমসে শংবাম্বা ফিজোল থোন্দুনা লেঙলক্ৰে মহৌশা..। “ঋতু” হায়বা ৰাইহৈসি ঐথোয় মৈতৈলোন্দা চপ চাবা হায়বা য়াবা ৰাইহে অমা লৈকম থোকই। হায়নদবা, শীজিদবগী ৰাতনি। ঐথোয় মণিপুৰী মৈতৈগী ওইনা থা অনী অনীনা পুগ্গগা থা অমা শাই। থা অনী অনীনা ঋতুগী খোঙচৎ পুৱি। খুদম ওইনা শজিবু-কালেন (ওলাং-থা), ইঙা-ইঙেন (নোংজু থা), থৱান-লাংবন, মেৱা-হিয়াঈ, পোইনু-ৰাকচীং (নীংখম-থা, নাকেনথা), ফাইৱেল-লমতা (য়েমিং-থা) অসিনচিংবনি। থাৱোৱাম থাসু য়াওৱি।

হৌজিক মণিপুৰী মৈতৈগী থাপাণী মতুংইম্মা অনৌবা য়েয়িং হনবা মতম য়েনিংথা (বসন্তা ঋতু) সি লাকই। হয়েং হংচিংতা ঙাইৱে লমতাগী য়াওশং মৈ থাবা। মহৌশানা, মহাক্কা খোঙচৎকী মতুংইম্মা লৈজৱিবা হোংলিবা তাক্ককশিংবু “ঋতু” হায়না মিংথোনদুনা খঙনৱি। ঋতুগী হোংলক্ৰিবা মশক, ফজবা শৈথাবসিদি মালেমগী ওইসনু মাগী মাগী শৈথানবা কয় লৈৱি। ফজথ্ৰবা মিংথোন অসি লৌদুনা মণিপুৰুগী মমিং লৈৱবা থৌৱিৱোলগী (সাহিত্যগী), নাংকী অপূনবা কাংলুপ অমা ওইজৱিবা দ কলচৱেল ফোৱম মণিপুৱনা পুথোকচবা চেফোঙগী মমিং “ঋতু” হায়না থোন্দুনা ফেঙলি।

“ঋতু” অসি কলচৱেল ফোৱম মণিপুৱনা ১৯৫৯ দগী লেগুনা পুথোকলকপনা চহী হুক্ষু (৬০) শুৱে। মশীং ১৮৩-৮৪শুবা চেফোঙ হন্দকী ফেব্ৰুৱাৰী ২৮, ২০১৯ অসিদা কলচৱেল ফোৱম মণিপুৱনা চহী ৬০ শুবা পালনগী মনুং চন্না ফোঙত্ৰে। ফোঙবা নুমিৎতা “ঋতুগী ৰাৱী” হায়না মিং থোন্দুনা, চেফোঙ অসি কলচৱেল ফোৱন্না কৱন্না অমদি কৱহা মওংদা পুথোল্লকখি হায়বা ৰাৱীগা লোয়ননা ফোঙখিবসি য়ান্না মমল য়ম্মী। দ কলচৱেল ফোৱম মণিপুৱনা “ঋতু”গী খোঙচৎকা চাননা “ঋতু” মিংথোনবা চেফোঙ পুথোকলকপা অসিগী মতাং অমদি পাংথোকলকখিবা থৌৱমগা মৰী লৈননা খুমস্থেম প্ৰকাশ অমদি থোইদিংজম তোহ্মী অনীনা ৰাফম কয়াসু ফোঙদোকখি। ঙল্লিঙৈদগী হৌনা, চেফোঙগী মখুমদা য়েল্লিবা মচু, লাইশিং অমদি মনুংদা য়াওৱিবা আটিকলসু ঋতুগা মৰী লৈননা অয়াহা হাপলকই। ফোৱমনা চহী অমদা পাংথোক্ৰিবা থৌৱমশিং ফোৱম অসিনা হেক লীংখংলকপদগী হৌনা থৌৱিলোল খন্তুগী নন্তুনা নাংকা মৰী লৈনবা কয়াসু পাঙথোক্কা লাকই হায়বসি অৰীবা ঋতু চেফোঙশিংগী চেনা হাংদোক্কা য়েংবদগী খঙবা ঙুম্মী।

মণিপুৱদা ঙল্লিঙৈদগী ফোঙবা অটৈ চেফোঙ মশীং ফনা য়ান্না লৈখি। চেফোঙগী মখলসু য়ান্মী অদুবু অয়াহ্ননা মপুসি শাংদে। মতম খৱা পুথোক্লৱগ্না মখা তানা পুথোকপা ঙম্ৰিমখলনা অয়াহা ওই। ঙম্ৰৱক্তবগী তোঙানবা মৱমশিং লেনৱমগনি। মৱমশিংগী মনুংদা শেন-থুমগী ফিভম চাদবা অসিনা অচৌবা মৱম ওইজৱপসু হেমা শিখৱক্ৰবগী মৱমদি পাবীবাবা মশীং ৰাৎপা অসি অমনি হায়নিংঙি। মণিপুৱদা চেফোঙ লৈৱগা পানদে। লৈৱগা পাবীদবদগী ফোঙজৱিবশিংনা মী থাদোক্কা চৎ চৎতুনা য়োলহনবা য়াওনৱকই। সৱকাৱগী ওফিসতা নম নমদুনা য়োল্লবদগী ওফিস অয়াহা চেফোঙ লৌজদে নংত্ৰগা চঙলকপা য়াৱোহ

হায়বগী মওংদা চে থেংতুনা থম্মা উখি। লোইশঙদা চেফোঙ লৌজদে হায়না চে থেংলিবসিগী মৱমসি চেফোঙদুবু নুংশিদবগী নভে। চেফোঙদুগী ক্ৰালিটি মনুংদা য়াওৱিবা আটিক্লশিংগী থাক উৱগা হায়ৱা হায়বসিনি। মণিপুৱদা পুথোকখিবা চেফোঙ খৱদি পাবীনবা লৈনা লৈনা পুথোক্লখিদবসু লৈখি। মথোয়সিদি অতাঙবনি। হৌজিক তম্পাক লমদমদা চাং নাইনা চেফোঙ খৱদি থৌৱিৱোলগী (সাহিত্যগী) কাঙলুপশিংনা পুথোকচৱি। পুথোক্লিবসি অসি অয়াহা অইব অইবীশিংনা লৌদুনা পাজবতনি। পাক শবা পাৰা হায়বদমলৈ ওইদে। ঙসিদ্দগী খৱা ঙনখৎনা পুথোকখিবা ফোঙখিবা চেফোঙশিংদি পাবীনবসু লৈখি। মসিগী মৰুওইবদিঅঙনবা মতমদা ফোঙখিবা পুথোকখিবা চেফোঙ খৱদা মশক নাইবা লমদমসিগী স্কোলাৱশিংনা ইবিখি।

ফেব্ৰুৱাৰী অৱোয়বা তাং ২৮, ২০১৯ নুমিৎ অসিদা পাংথোকখিবা ঋতু ১৮৩-১৮৪ শুবা মশীং ফোঙবগী থৌৱম অসি য়ান্না নীংশিংনীংঙাই ওইবা মৰুওইবা কলচৱেল ফোৱম মণিপুৰগী নুমিৎ অমনি হায়না লৌবা য়াই। নুমিৎ অসিদা চুম্গগী ঋতু ফেঙবদা নন্তুনা ঋতুগী ৰাৱী হায়বা অমা অখন্না হাপখিবসি দ কলচৱেল ফোৱমগী পুৱাৱীদা অহানবা ওইগনি। অহানবা ঋতু হায়না মিংথোনবা চেফোঙ অসি ১৯৫৯দা পুথোকখি। অহানবা পুথোকপা মতমদা ঋতু শৱং পাউজেল হায়না ইৱি। মতম অদুদা চিফ

ইশাগা ব্ৰাী শানৌ

চহী কয়গী মমাঙ ঐনা লিটিগেসন উকিল ওইৱিঙৈ, তাইবঙপানগী লন-থুমদি মৱাং কায়ৱগা পু্কিংদদি অঈংবা ফংজিঙৈ মতমদুদা জেমস এলেননা ইবা *এজ অ মেন থিঙ্কথ্* কৌবা লাইৱিক অমা পাখি। লাইৱিক অসিদা মীওইবগী কোক অসিনা ঐথোয়না উৱিবা থাঈশেংবগী মশকপু লেপথোকপগী অমদি ঐথোয়গী পুসিদা নুংঙাইবা, চাওখৎপা নীংখিনা পুৱক্ৰবা হোংনবা ঙ্ফগী মপাঙ্গল লৈবদু উৎতুনা নৈনৱি। লাইৱিক অসিদা অমুকসু ঐথোয়না শীজিন্নৱিবা ৰাইহে অমদি লোলগী মতেনা কয়গী মতিক হেমা মঙাল লৈৱবা ৰাখলগী লম্বী অমা ফাংপা ঙ্ফগে হায়বসিসু নৈনবগী থবক তৌই।

নুংঙাইবা অমা পোন্ধুদনা লৌশিং অমদি ইশানা ইশাবু তেংবাংজবগী মতাংদা ইবা লাইৱিকশিং পাবা হৌই। অসুন্না অসুম পাৱকপদা ঐথোয়না নুতিগী শীজিন্নৱিবা ৰাইহেশিং অসিনা (ঐথোয় মশেলগী মৱক্তা নংত্ৰগা ইশাগা ইশাগগী মৱক্তা ওইৱবসু) মমি চিঙ্না তাহনবা ঙ্গা অমদি মসিগী মৰুওইবা অসি থেংনৱকখি অমদি মদুনা ঐথোয়না হিংলিবা পুসি অসিগী থাক, মতিক অসিবু কলায় ফাওবা হেনগংহনবা য়াবগে হায়বদু খঙলকখি। হায়ৱিবা লৌশিং অসি লাকপদগী নুতিগী পুংজা খুদিংগী, মিনট খুদিংগী মথিৱিবা ইশানা ইশাগা ব্ৰাী শানবগী থবক অসিমসু খঙবা ঙ্ফকখি, লোয়ননা ঐনা ঐঙোন্দা হায়ৱিবা ঙাঙলিবা পুন্মকসিগী মতিক মঙালসু হেনগংহমবা পু্কিংদা চপ য়ুংনা লেপহল্লকখি। মসি ওইথোকপা য়ানবা হায়দুনা ঐনা থায়নগী লৌশিং চাউবশিংনা চহী লিশীং মঙাগী মমাঙদা পুথোক্লম্বা থৌৱাং অমখক ইশাদা পানশিন্দুনা য়েংবা হৌৱক্ৰে। অদুদগীদি উনা উনা ঐগী পুসিদা মখল কয়৷ কয়গী অঙনবা লাকপা হৌৱে।